



ပြည်ထောင်စုသမ္မတမြန်မာနိုင်ငံတော်အစိုးရ
 စီမံကိန်းနှင့်ဘဏ္ဍာရေးဝန်ကြီးဌာန
 ပြည်ထောင်စုဝန်ကြီးရုံး

စာအမှတ်၊ စဘ/ဘဏ္ဍာ-၅/၂/၁(၄၂/၉၅/၂၀၁၇)
 ရက်စွဲ ၊ ၂၀၁၇ ခုနှစ်၊ ဒီဇင်ဘာလ ၁၃ ရက်

သို့

- ဝန်ကြီးချုပ်၊ ရခိုင်ပြည်နယ်
- ဝန်ကြီးချုပ်၊ ရှမ်းပြည်နယ်
- ဝန်ကြီးချုပ်၊ စစ်ကိုင်းတိုင်းဒေသကြီး
- ဝန်ကြီးချုပ်၊ တနင်္သာရီတိုင်းဒေသကြီး
- ဝန်ကြီးချုပ်၊ မကွေးတိုင်းဒေသကြီး
- ဝန်ကြီးချုပ်၊ မန္တလေးတိုင်းဒေသကြီး

အကြောင်းအရာ။ တိုင်းဒေသကြီးနှင့် ပြည်နယ်အဆင့် လုပ်ငန်းညှိနှိုင်းဆောင်ရွက်ရေးအဖွဲ့ (Sub-National Coordination Unit-SNU) များ ဖွဲ့စည်းဆောင်ရွက်နိုင်ရေးကိစ္စ

ရည်ညွှန်းချက် ။ နိုင်ငံတော်သမ္မတရုံး၊ စီးပွားရေးရာဌာနကြီး၏ ၂၇-၉-၂၀၁၇ ရက်စွဲပါ၊ စာအမှတ်၊ ၂၇(၁၅/၁၅၇၃)/၇/သမ္မတရုံး

၁။ မြန်မာနိုင်ငံ၏ EITI လုပ်ငန်းစဉ်များအကောင်အထည်ဖော်ဆောင်ရွက်ရာတွင် EITI တင်းပြည့်အဖွဲ့ဝင်နိုင်ငံတစ်နိုင်ငံဖြစ်လာရေးအတွက် EITI စံနှုန်းများနှင့်အညီဆောင်ရွက်ရန် အစိုးရ၊ ပုဂ္ဂလိကကုမ္ပဏီများနှင့် အရပ်ဘက်အဖွဲ့အစည်းများမှ ကိုယ်စားလှယ်များပါဝင်သော မြန်မာနိုင်ငံတွင်းထွက်သယံဇာတအရင်းအမြစ်တူးဖော်ထုတ်လုပ်ရေးလုပ်ငန်းများ ပွင့်လင်းမြင်သာမှုဖော်ဆောင်ရေးသုံးပွင့်ဆိုင်ညွှန်ပေါင်းအဖွဲ့အား စီမံကိန်းနှင့်ဘဏ္ဍာရေးဝန်ကြီးဌာန၏ ၂၈-၂-၂၀၁၇ ရက်စွဲပါအမိန့်ကြော်ငြာစာအမှတ် ၂၄/ ၂၀၁၇ ဖြင့် ဖွဲ့စည်းဆောင်ရွက်လျက်ရှိပါသည်။

၂။ ၃၀-၆-၂၀၁၇ ရက်နေ့တွင် ကျင်းပခဲ့သော မြန်မာနိုင်ငံတွင်းထွက်သယံဇာတအရင်းအမြစ်တူးဖော်ထုတ်လုပ်ရေးလုပ်ငန်းများပွင့်လင်းမြင်သာမှုဖော်ဆောင်ရေးသုံးပွင့်ဆိုင်ညွှန်ပေါင်းအဖွဲ့၏ စတုတ္ထအကြိမ်မြောက်အစည်းအဝေးတွင် ယခင်ဖွဲ့စည်းခဲ့သည့် SNU များအားဖျက်သိမ်းကြောင်းနှင့် အသစ်

ပြန်လည်ဖွဲ့စည်းမည့် SNU များ၏ ဖွဲ့စည်းပုံ၊တာဝန်နှင့်လုပ်ပိုင်ခွင့်များ(မူကြမ်း)အား ညှိနှိုင်း ဆွေးနွေး အတည်ပြုခဲ့ပါသည်။

၃။ အဆိုပါ တိုင်းဒေသကြီးနှင့်ပြည်နယ်အဆင့်လုပ်ငန်းညှိနှိုင်းဆောင်ရွက်ရေးအဖွဲ့ (Sub-National Coordination Unit-SNU) များဖွဲ့စည်းဆောင်ရွက်နိုင်ရန်အတွက် နိုင်ငံတော်သမ္မတရုံးသို့ တင်ပြ ခဲ့ရာ ရည်ညွှန်းပါစာဖြင့် ဆက်လက်ဆောင်ရွက်ရန်ခွင့်ပြုခဲ့ပါသည်။

၄။ သို့ဖြစ်ပါ၍ သက်ဆိုင်ရာ တိုင်းဒေသကြီးနှင့်ပြည်နယ်အလိုက် လုပ်ငန်းညှိနှိုင်းဆောင်ရွက်ရေး အဖွဲ့ (Sub-National Coordination Unit-SNU) များဖွဲ့စည်းဆောင်ရွက်ရန်နှင့် သက်ဆိုင်ရာ တိုင်းဒေသကြီးနှင့်ပြည်နယ်အစိုးရတို့မှ ပူပေါင်းပါဝင်နိုင်ရန်အတွက် ပူးတွဲ ပါ SNU ၏ ဖွဲ့စည်းပုံ၊ တာဝန်နှင့်လုပ်ပိုင်ခွင့်များ(မူကြမ်း)နှင့်တကွ ညှိနှိုင်းအကြောင်းကြားအပ်ပါသည်။

(ကျော်ဝင်း)

ပြည်ထောင်စုဝန်ကြီး

မိတ္ထူကို

မြန်မာနိုင်ငံ EITI ညှိနှိုင်းဖော်ဆောင်ရေးမှူးရုံး

ရုံးလက်ခံ/မျှောစာတွဲ

မြန်မာနိုင်ငံ တွင်းထွက် သယံဇာတ တူးဖော်ထုတ်လုပ်ရေးလုပ်ငန်းများ ပွင့်လင်းမြင်သာမှု ဖော်ဆောင်ရေး

သုံးပွင့်ဆိုင် ညွှန်ပေါင်းအဖွဲ့ (MEITI-MSG)

ပြည်နယ်/တိုင်းဒေသကြီး အဆင့်လုပ်ငန်းညှိနှိုင်းဆောင်ရွက်ရေးအဖွဲ့ (Sub - national Coordination Group)များ၏ဖွဲ့စည်းပုံ၊ တာဝန်နှင့် လုပ်ပိုင်ခွင့်များ (မူကြမ်း)

၁။ နိဒါန်း

မြန်မာနိုင်ငံ တွင်းထွက် သယံဇာတ တူးဖော်ထုတ်လုပ်ရေး လုပ်ငန်းများ ပွင့်လင်းမြင်သာမှု ဖော်ဆောင်ရေး သုံးပွင့်ဆိုင်ညွှန်ပေါင်းအဖွဲ့ (MEITI-MSG)၏ အစည်းအဝေး ဆုံးဖြတ်ချက်အရပြည်နယ်နှင့် တိုင်းဒေသကြီး အဆင့် လုပ်ငန်းညှိနှိုင်းဆောင်ရွက်ရေးအဖွဲ့များကိုပြည်နယ်နှင့်တိုင်းသီးသီးတွင်ဖွဲ့စည်းရန် သဘောတူညီခဲ့ကြပြီး လုပ်ငန်းစဉ် များအောင်မြင်စွာအကောင်အထည်ဖော်ဆောင်ရွက်နိုင်ရေး အတွက် ပြည်နယ်နှင့်တိုင်း ဒေသကြီး အဆင့် လုပ်ငန်းညှိနှိုင်းဆောင်ရွက်ရေးအဖွဲ့ (Sub - national Coordination Group) များ၏ ဖွဲ့စည်းပုံ၊ တာဝန်နှင့် လုပ်ပိုင်ခွင့် များကို ရေးဆွဲပြဋ္ဌာန်းပါသည်။

၁.၁။ မျှော်မှန်းချက်

သက်ဆိုင်ရာပြည်နယ်/တိုင်းဒေသကြီးအတွင်း သဘာဝသယံဇာတများ စီမံအုပ်ချုပ်မှု လုပ်ငန်းများ တွင် နိုင်ငံတကာစံချိန်စံညွှန်းများနှင့်အညီ ရေရှည်တည်တံ့သော လူမှုစီးပွားဖွံ့ဖြိုးမှုကို ပတ်ဝန်းကျင်ထိခိုက် ပျက်စီးမှု အနည်းဆုံးဖြင့် သက်ဆိုင်သူများအားလုံးအတူပူးပေါင်းလုပ်ဆောင်ရန်။

၂။ ရည်ရွယ်ချက်များ

- (က) EITI ဆိုင်ရာ အမြင်ဖွင့်ခြင်းနှင့် စွမ်းဆောင်ရည် တည်ဆောက်မှုသတင်းများ အကောင်အထည် ဖော်ရာတွင် အစိုးရ၊ ပုဂ္ဂလိကနှင့် အရပ်ဘက်လူမှုအဖွဲ့အစည်းများမှ ပံ့ပိုးကူညီပေးနိုင်ရန်။
- (ခ) သုံးပွင့်ဆိုင်အဖွဲ့ဝင်များအကြား ပူးပေါင်းဆောင်ရွက်မှုကို မြှင့်တင်ရန်။
- (ဂ) ပြည်နယ်နှင့် တိုင်းဒေသကြီးအဆင့် EITI လုပ်ငန်းစဉ်များ အကောင်အထည်ဖော်ရာတွင်တွေ့ကြုံ ရမည့် အငြင်းပွားမှု များနှင့် အခက်အခဲများကို ဖြေရှင်းနိုင်မည့်နည်းလမ်းများအတူဖော်ထုတ် ဖြေရှင်းခြင်းနှင့် မဖြစ်အောင်ကြိုတင်ကာကွယ်ပြင်ဆင်ခြင်းများအတူလက်တွဲလုပ်ဆောင်ရန်။
- (ဃ) ပြည်ထောင်စုအဆင့် သုံးပွင့်ဆိုင်ညွှန်ပေါင်းအဖွဲ့၏ ကျင့်ဝတ်များနှင့် လုပ်ထုံးလုပ်နည်းများကို လေးစား လိုက်နာလုပ်ဆောင်ရန်။
- (င) ပြည်နယ်/ တိုင်းဒေသကြီးအတွင်း သယံဇာတတူးဖော်ထုတ်လုပ်နေသည့်လုပ်ငန်းများတွင် လုပ်ကိုင် နေသည့် ကုမ္ပဏီများအား ပွင့်လင်းမြင်သာမှု ရှိအောင် တွန်းအားပေးရန်။

၃။ လိုက်နာရမည့် အခြေခံမူဝါဒ

ပြည်နယ်နှင့် တိုင်းဒေသကြီးအဆင့် လုပ်ငန်းညှိနှိုင်းဆောင်ရွက်ရေး အဖွဲ့အနေဖြင့် မြန်မာနိုင်ငံ တွင်းထွက် သယံဇာတတူးဖော်ထုတ်လုပ်ရေးလုပ်ငန်းများ ပွင့်လင်းမြင်သာမှုဖော်ဆောင်ရေး သုံးပွင့်ဆိုင်ညွှန်ပေါင်းအဖွဲ့ ၏

တာဝန်နှင့် ဝတ္တရားသတ်မှတ်ချက် အပိုဒ် (၄)ပါ အခြေခံမူများကို လေးစားလိုက်နာရမည်ဖြစ်ပါသည်။ ၎င်းအဖွဲ့များက ဆွေးနွေးသဘောတူညီထားသော လုပ်ငန်းစဉ်များမှ ဖြစ်ပေါ်လာမည့် နောက်ဆက်တွဲ ဆက်စပ် အကြောင်းအရာကို တာဝန်ယူညှိနှိုင်း ဖြေရှင်းရမည်ဖြစ်ပြီး လုပ်ငန်းစဉ်များနှင့်ဆက်စပ်မှု မရှိသော၊ အဖွဲ့အတွင်း ဆွေးနွေးသဘော တူညီထားသော လုပ်ငန်းစဉ်များမှ သွေဖီသော အကြောင်းအရာများဖြစ်ပေါ်လာမည်ဆိုပါက သက်ဆိုင်ရာ ကိုယ်စားပြုအဖွဲ့(သို့မဟုတ်) လူပုဂ္ဂိုလ် တာဝန်ယူဖြေရှင်းရမည် ဖြစ်ပါသည်။ ၎င်းအပြင် ဆွေးနွေးသဘော တူညီထားသော လုပ်ငန်းစဉ်များ ကို အကောင်အထည်ဖော်ဆောင်ရာတွင်လည်း ပြည်နယ်/တိုင်းဒေသကြီး အသီးသီးရှိ နာယက (ဝန်ကြီး) Sub-Coordination Unit သို့ ကြိုတင် အသိပေးဆောင်ရွက် သွားရမည်ဖြစ်ပါသည်။

၄။ ဖွဲ့စည်းပုံ

၄.၁။ နာယက

သက်ဆိုင်ရာ ပြည်နယ်နှင့် တိုင်းဒေသကြီးရှိ ဝန်ကြီးချုပ်က တာဝန်ပေးအပ်သော EITI လုပ်ငန်းစဉ်နှင့် သက်ဆိုင် သည့်ပြည်နယ်နှင့်တိုင်းဒေသကြီး အစိုးရအဖွဲ့ဝန်ကြီးတစ်ဦးသည် ပြည်နယ်နှင့်တိုင်းဒေသကြီးအဆင့် လုပ်ငန်းညှိနှိုင်းဆောင်ရွက်ရေးအဖွဲ့၏နာယကဖြစ်ပြီး ၎င်းအဖွဲ့များ၏ လုပ်ငန်းစဉ်များအောင်မြင်ရေးအတွက် ကူညီ ဆောင်ရွက်ပေးရမည်။

၄.၂။ အစိုးရကိုယ်စားလှယ်များ

ဖွဲ့စည်းပုံတွင်သက်ဆိုင်ရာဒေသရှိ အောက်ဖော်ပြပါဝန်ကြီးဌာနများမှကိုယ်စားလှယ်တစ်ဦးစီပါဝင်ဖွဲ့စည်းမည် ဖြစ်ပါသည် -

- (က) ပြည်နယ်နှင့်တိုင်းဒေသကြီးအစိုးရအဖွဲ့ရုံး (အထွေထွေအုပ်ချုပ်ရေးဦးစီးဌာန)
- (ခ) လျှပ်စစ်နှင့် စွမ်းအင်ဝန်ကြီးဌာန
- (ဂ) သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန
(ပတ်ဝန်းကျင်ထိန်းသိမ်းရေးဦးစီးဌာန နှင့် သစ်တောဦးစီးဌာန ၊ သတ္တုတွင်းဦးစီးဌာန)
- (ဃ) စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန (ကြေးတိုင်နှင့်မြေစာရင်းဦးစီးဌာန)

၄.၃။ အရပ်ဘက်လူမှုအဖွဲ့အစည်းများမှ ကိုယ်စားလှယ်များ

သဘာဝပတ်ဝန်းကျင်နှင့် EITI လုပ်ငန်းစဉ်ကို စိတ်ပါဝင်စား၍၎င်းလုပ်ငန်းနှင့် ဆက်စပ်နေသည့် ဒေသတွင်း အရပ်ဘက်လူမှု အဖွဲ့အစည်းဖြစ်သည့် MATA မှ သဘောတူရွေးချယ်ထားသည့် ကိုယ်စားလှယ် ၅ ဦးတို့ပါဝင်ပါမည်။

၄.၄။ ပုဂ္ဂလိကကဏ္ဍ ကိုယ်စားလှယ်များ

EITI ဖြစ်စဉ်သည် တာဝန်ခံမှုအရေးကြီးသောကြောင့် သက်ဆိုင်ရာဒေသအတွင်း EITI လုပ်ငန်းနှင့် ဆက်စပ်နေသည့် ပုဂ္ဂလိကလုပ်ငန်းရှင်အဖွဲ့အစည်းဝေးများမှ သဘောတူရွေးချယ်ထားသည့် မြန်မာနိုင်ငံသတ္တုတွင်း လုပ်ငန်းရှင်များအသင်းချုပ်၊မြန်မာနိုင်ငံကျောက်မျက်ရတနာလုပ်ငန်းရှင်များအသင်းချုပ်၊သစ်လုပ်ငန်းရှင်များအသင်း

MFPTMA ၊ ရေနံနှင့်သဘာဝဓါတ်ငွေ့ရောင်းဝယ်သူ လုပ်ငန်းရှင်များ စသည့်ဖြင့် စုစုပေါင်းကိုယ်စားလှယ် ၅ ဦးတို့ ပါဝင်ပါမည်။

၄.၅။ အတွင်းရေးမှူးအဖွဲ့

သက်ဆိုင်ရာအစုအဖွဲ့တစ်ခုစီမှ ကိုယ်စားလှယ် တစ်ဦးပါဝင်သော အတွင်းရေးမှူးအဖွဲ့ ခန့်အပ်ထားမည်။

၅။ အဓိကလုပ်ငန်းစဉ် (၄) ရပ်

ပြည်နယ်နှင့် တိုင်းဒေသကြီးအဆင့် လုပ်ငန်းညှိနှိုင်းဆောင်ရွက်ရေး အဖွဲ့များအနေဖြင့် အောက်ဖော်ပြပါ အဓိကလုပ်ငန်းစဉ် (၄)ရပ်ကို လက်တွေ့အကောင်အထည်ဖော်ဆောင်ရွက်ရမည်-

(က) ညှိနှိုင်းပူးပေါင်းဆောင်ရွက်ခြင်း။ (Coordination)

- အဖွဲ့များ၏ ဖွဲ့စည်းပုံ၊ အခန်းကဏ္ဍနှင့် တာဝန်ဝတ္တရားများ၊ လုပ်ငန်းအစီအစဉ်များ (Work plan) ကို ပါဝင်သော ကိုယ်စားလှယ်၊ အဖွဲ့ဝင်များ၏ သဘောတူညီချက်ဖြင့် လုပ်ဆောင်ရမည်။
- အဖွဲ့များ၏ လုပ်ငန်းစဉ်များကို အကောင်အထည်ဖော်ရာတွင် MEITI ညှိနှိုင်းဖော်ဆောင်ရေး အတွင်းရေးမှူးရုံးနှင့် MEITI – MSG နှင့် အတူတကွ ညှိနှိုင်းလုပ်ဆောင်ရမည်။
- ဤအဖွဲ့၏ လုပ်ငန်းစဉ်များကို အကောင်အထည်ဖော်ရာတွင် သုံးပွင့်ဆိုင် အဖွဲ့ဝင်များနှင့် အတူ လက်တွဲ လုပ်ဆောင်ရမည်။

(ခ) လုပ်ငန်းစီမံခန့်ခွဲမှု (Task Management)

- အစည်းအဝေး (လစဉ်ပုံမှန်အစည်းအဝေး) ပြုလုပ်ခြင်း။
- အစည်းအဝေးကျင်းပခြင်းဆိုင်ရာလုပ်ထုံးလုပ်နည်းများနှင့်အညီလက်တွေ့ အကောင်အထည် ဖော်ဆောင်ရွက်ရမည်။
- အစည်းအဝေးကို အနည်းဆုံးတစ်ပတ်ကြိုတင်၍ အတွင်းရေးမှူးအဖွဲ့မှတစ်ဆင့် ဖိတ်ကြားရမည်။
- အစည်းအဝေးအစီအစဉ်မှုကြမ်းအား အတွင်းရေးမှူးအဖွဲ့မှ အဆိုပြုတင်သွင်းပြီး တက်ရောက်သူများနှင့် အစည်းအဝေးမတိုင်မီ အတည်ပြုချက်ရယူရမည်။
- အစည်းအဝေးမှတ်တမ်းမှုကြမ်းအား (၁)ရက်အတွင်းထုတ်ဝေပြီး တက်ရောက်လာသူများမှ (၃)ရက်အတွင်း အကြံပြုချက်များရယူရမည် ။
- အစည်းအဝေးကို ကိုယ်စားလှယ်များအားလုံး အဆင်ပြေတက်ရောက်နိုင်မည့် သဘောတူသည့် နေရာတွင် ကျင်းပရမည်။

-လိုအပ်လျှင် လိုအပ်သလို အရေးပေါ်အစည်းအဝေးများကို ခေါ်ယူကျင်းပနိုင်သလို ကွင်းဆင်း လေ့လာခြင်းများ ကိုလည်းပြုလုပ်နိုင်ရမည်။

-သုံးပုံနှစ်ပုံ(အစုအဖွဲ့တစ်ခုချင်းစီအလိုက်ကိုယ်စားလှယ်တစ်ဝက်ကျော်)သောကိုယ်စား လှယ်များ တက်ရောက်ပါ ကအစည်းအဝေး ထမြောက်သည်။

-အစည်းအဝေးကျင်းပရာတွင် MEITI - MSG ၏ TOR နှင့်အညီ လုပ်ဆောင်ရမည်။

-အစည်းအဝေးဆုံးဖြတ်ချက်များချမှတ်ရာတွင် ပုံမှန်အားဖြင့် ဆုံးဖြတ်ချက်အားလုံးကို တက်ရောက် သူ ကိုယ်စားလှယ်တိုင်း၏ သဘောတူညီမှုဖြင့် ချမှတ်ဆောင်ရွက်ရမည်။ (တက်ရောက်သော ကိုယ်စားလှယ်မှသဘောမတူညီသောဆုံးဖြတ်ချက်များကိုသာ တက်ရောက်လာသောကိုယ်စားလှယ် များ အားလုံးမှသဘောတူညီသည်အထိ ညှိနှိုင်းဆောင်ရွက်ရန်။)

-အစည်းဝေးမှတ်တမ်းပြုစုရေးသားခြင်းကိုအတွင်းရေးမှူးအဖွဲ့မှတာဝန်ယူဆောင်ရွက်ရမည် ဖြစ်ပြီး ကိုယ်စားလှယ်များ၏ သဘောတူညီမှုဖြင့် ပုံမှန် ထုတ်ပြန်ရမည်ဖြစ်သည်။

-အသုံးစရိတ်ပါထည့်သွင်းတွက်ချက်ထားသောလုပ်ငန်းအစီအစဉ်တစ်ရပ်(Work plan) ကိုရေးဆွဲရ မည်ဖြစ်ပါသည်။

-ဤအဖွဲ့၏လုပ်ငန်းအစီအစဉ်များကိုအချိန်နှင့်တစ်ပြေးညီအကောင်အထည် ဖော်နိုင်ရေး အတွက်ပါ ဝင်ကြီးကြပ်ဆောင်ရွက်ခြင်း၊ သက်ဆိုင်ရာ ဒေသများရှိ စီမံကိန်းများသို့လိုအပ်လျှင်လိုအပ်သလို EITI စံသတ်မှတ်ချက်များနှင့် အညီ လိုအပ်သော သတင်းအချက်အလက်များကို ကောက်ခံခြင်း၊ ကွင်းဆင်းစောင့်ကြည့် အကဲဖြတ်ခြင်း၊ ပြန်လည်သုံးသပ်ခြင်းနှင့် ပြင်ဆင်ခြင်းများကို လက်တွေ့ အကောင်အထည်ဖော် ဆောင်ရွက်ရမည်။

-ဤအဖွဲ့၏ လုပ်ငန်းစဉ်များအတွက် ရန်ပုံငွေ ရှာဖွေခြင်း၊ သုံးစွဲခြင်းနှင့် စီမံခန့်ခွဲမှုများကို တာဝန်ခံကြီး ကြပ်ဆောင်ရွက် ရမည်။

(ဂ) စွမ်းဆောင်ရည်မြှင့်တင်ခြင်း။ (Capacity Building)

-ဤအဖွဲ့သည် ပြည်ထောင်စုအဆင့် သုံးပွင့်ဆိုင်ညွှန်ပေါင်းအဖွဲ့နှင့် ညှိနှိုင်းချိတ်ဆက်၍ EITI ဆိုင်ရာ အမြင်ဖွင့်ခြင်း၊ စွမ်းရည်မြှင့်တင်မှုနှင့် အရည်အသွေးမြင့်မားရေးအတွက် လုပ်ဆောင်ချက်များကို အောက်ဖော်ပြပါ ပုဂ္ဂိုလ်များအ တွက် ဦးစားပေး၍ စဉ်ဆက်မပြတ် ပုံမှန်လက်တွေ့ အကောင်အထည်ဖော် ဆောင်ရွက်ရမည်။

-သက်ဆိုင်ရာ အဖွဲ့အစည်းအသီးသီး၏ ကိုယ်စားလှယ်များနှင့် တာဝန်ရှိပုဂ္ဂိုလ်များ၊ သက်ဆိုင်ရာပုဂ္ဂိုလ်များ၊

သက်ဆိုင်ရာဒေသတွင်းရှိ ပြည်သူများ

-လိုအပ်သော အမြင်ဖွင့်မှုနှင့် စွမ်းရည်မြင့်မားမှုဆိုင်ရာ သတင်းအချက်အလက် စာစောင်များကို လည်း ထုတ်ဝေဖြန့်ချိ ရမည်။

(ဃ) ကွန်ယက်ချိတ်ဆက်ခြင်းနှင့် ဆက်သွယ်ဆောင်ရွက်ခြင်း။ (Networking and Communication)

-ဤအဖွဲ့သည် လိုအပ်သော EITI ဆိုင်ရာသတင်းအချက်အလက်များကို ပုံမှန်အစဉ်ဆက်မပြတ် စုဆောင်းမှတ်တမ်းတင်ခြင်း၊ပြည်သူလူထု၏သဘောထားအမြင်များကိုစုဆောင်းခြင်း၊ ပြန်ကြားခြင်း နှင့် ညှိနှိုင်းဖြေရှင်းဆောင်ရွက်ပေးခြင်းများကိုလက်တွေ့အကောင်အထည်ဖော်လုပ်ဆောင်ရမည်။

-EITIဆိုင်ရာသတင်းအချက်အလက်များကို ကျယ်ပြန့်စွာ ရရှိစေနိုင်မည့် ဆက်သွယ်ရေးမဟာဗျူဟာ အကောင်အထည်ဖော်နိုင်ရေးအတွက် ဆက်သွယ်တည်ဆောက်ရာ တွင် ပံ့ပိုးပေးရမည်။

-လစဉ်ပုံမှန်အစည်းအဝေးမှတ်တမ်းနှင့် နှစ်စဉ်လုပ်ငန်းအစီရင်ခံစာကို နာယကနှင့် မြန်မာနိုင်ငံ EITI ညှိနှိုင်းရေး အတွင်းရေးမှူးရုံးသို့ အပြန်အလှန် ပေးပို့ခြင်းနှင့် ပြန်လည်သုံးသပ်ခြင်းများကို လက်တွေ့ အကောင်အထည်ဖော်ဆောင်ရွက်ရမည်။

-ဤအကောင်အထည်ဖော်လုပ်ဆောင်မှုများကို EITI ၂၀၁၆ စံနှုန်းပါ ပြဋ္ဌာန်းချက်များနှင့်အညီ လုပ်ဆောင်ရမည် ဖြစ်သည်။

Structure of Sub-national coordination Unit

